

**တရုတ်ပြည်သူ့သမ္မတနိုင်ငံ၊ GACC တွင် မှတ်ပုံတင်ခြင်းလုပ်ငန်းစဉ် ဆောင်ရွက်ရန်
လိုက်နာရမည့်အချက်များ**

၁။ တရုတ်ပြည်သူ့သမ္မတနိုင်ငံ၊ အကောက်ခွန်အထွေထွေအုပ်ချုပ်မှုအာဏာပိုင်အဖွဲ့ (General Administration of Customs of China-GACC) ၏ ကြေညာချက်အမှတ် ၂၄၈ နှင့် ၂၄၉ တို့အရ ၂၀၂၂ ခုနှစ်၊ ဇန်နဝါရီလ ၁ ရက်နေ့မှစ၍ မြန်မာနိုင်ငံမှ တရုတ်ပြည်သူ့သမ္မတနိုင်ငံသို့ စားသောက်ကုန် တင်ပို့မည့်/ တင်ပို့လျက်ရှိသည့် လုပ်ငန်းရှင်များအနေဖြင့် GACC တွင် မှတ်ပုံတင်ပြီးမှသာ တင်ပို့ခွင့် ရရှိမည်။

၂။ GACC တွင် Protocol အရ မှတ်ပုံတင်ဆောင်ရွက်ခြင်း၊ Online စနစ်ဖြင့် မှတ်ပုံတင်ဆောင် ရွက်ခြင်းနှင့် Manual စနစ်ဖြင့် မှတ်ပုံတင်ခြင်းအတွက် ကုန်စည်အုပ်စုအလိုက် မြန်မာနိုင်ငံမှ ထောက်ခံချက်ပေးမည့် သက်ဆိုင်ရာအာဏာပိုင်အဖွဲ့ (Competent Authority) များမှာ စိုက်ပျိုးရေး ဦးစီးဌာန၊ မွေးမြူရေးနှင့်ကုသရေးဦးစီးဌာန၊ ငါးလုပ်ငန်းဦးစီးဌာနနှင့် အစားအသောက်နှင့် ဆေးဝါး ကွပ်ကဲရေးဦးစီးဌာနတို့ဖြစ်သည်။

၃။ GACC တွင် မှတ်ပုံတင်ခြင်းလုပ်ငန်းစဉ် ဆောင်ရွက်ရန်အတွက် လိုက်နာရမည့်အချက်များမှာ အောက်ပါအတိုင်း ဖြစ်ပါသည်-

(က) Competent Authority ၏ ထောက်ခံချက်ဖြင့် Online စနစ်ဖြင့် မှတ်ပုံတင်ရန် ကုန်စည်အုပ်စု ၁၈ ခု

- (၁) အသားနှင့်အသားထုတ်ကုန်များ (Meat and meat products)၊
- (၂) စားသုံးနိုင်သော ရေထွက်ကုန်ပစ္စည်းများနှင့် မွေးမြူရေးထုတ်ကုန်များအပါ အဝင် ရေထွက်ကုန်များ (Aquatic Products Including edible and Farmed Products)၊
- (၃) နို့ထွက်ပစ္စည်းများ (Dairy Products)၊
- (၄) ငှက်သိုက်နှင့် ဆက်စပ်ထုတ်ကုန်များ (Bird's Nest and Bird's Nest Products)၊
- (၅) အစာသွပ်ရန်အသုံးပြုသည့် အပေါ်ခွံအစွပ် (Casings)၊
- (၆) ပျားရည်နှင့် ပျားထွက်ပစ္စည်းများ (Bee products)၊
- (၇) ဥနှင့် ဥထွက်ပစ္စည်းများ (Egg and Egg Products)၊
- (၈) စားသုံးဆီနှင့် ဆီထွက်ပစ္စည်းများ (Edible Fats and Oils)၊
- (၉) အပြင်အသားအား ဂျုံသားဖြင့်ပြုလုပ်ထားပြီး စားသုံးနိုင်သည့် (သို့မဟုတ်) အေးခဲထားသည့်ထုတ်ကုန်များ (Stuffed Pastry Products)၊

- (၁၀) စားသုံးနိုင်သော နို့စားသီးနှံများ (Edible Grains)၊
 - (၁၁) သီးနှံကြိတ်ခွဲလုပ်ငန်းမှ ထုတ်ကုန်များနှင့် မုယောစပါး (Grain Milling Industrial Products and Malt)၊
 - (၁၂) လတ်ဆတ်သော ဟင်းသီးဟင်းရွက်များနှင့် တာရှည်ခံအောင် ပြုလုပ်ထားသည့် အခြောက်ခံထားသော ဟင်းသီးဟင်းရွက်များ (Fresh and Dehydrated Vegetables)၊
 - (၁၃) ပဲမျိုးစုံ (Dried Beans)၊
 - (၁၄) ဟင်းခတ်အမွှေးအကြိုင်များ (Seasonings)၊
 - (၁၅) အခွံမာသီးနှင့် အစေ့များ (Nuts and Seeds)၊
 - (၁၆) သစ်သီးခြောက်များ (Dried Fruits)၊
 - (၁၇) မလှော်ရသေးသော ကော်ဖီစေ့နှင့် ကိုကိုးစေ့များ (Unroasted Coffee Beans and Cocoa Beans)၊
 - (၁၈) အထူးအဟာရဖြည့် စားသောက်ကုန်များနှင့် ကျန်းမာရေးဆိုင်ရာ စားသောက်ကုန်များ (Food for special dietary purpose functional food)။
- (ခ) ဖော်ပြပါ ကုန်စည်အုပ်စု ၁၈ ခုတွင် ပါဝင်ခြင်းမရှိသည့် ကုန်စည်များကို ထုတ်လုပ်/တင်ပို့မည့်လုပ်ငန်းများအနေဖြင့် GACC ၏ Website: <https://cifer.singlewindow.cn> တွင် လုပ်ငန်းကိုယ်တိုင်ဝင်ရောက်၍ Account ဖွင့်လှစ်ပြီး တိုက်ရိုက်လျှောက်ထားရမည်။
- (ဂ) Competent Authority ၏ ထောက်ခံချက်ဖြင့် မှတ်ပုံတင်ရန် ကုန်စည်အုပ်စု ၁၈ ခုအနက်မှ စိုက်ပျိုးရေးဦးစီးဌာနမှတစ်ဆင့် Manual စနစ်ဖြင့် မှတ်ပုံတင်ဆောင်ရွက်ရမည့် ကုန်စည်အမျိုးအစားများမှာ ကော်ဖီစေ့၊ ကိုကိုးစေ့၊ လတ်ဆတ်သော ဟင်းသီးဟင်းရွက်များ၊ ဟင်းခတ်အမွှေးအကြိုင်များ၊ စားသုံးနိုင်သည့်အစေ့အဆံများ၊ ပဲမျိုးစုံ၊ ဆီထွက်သီးနှံများ၊ တရုတ်တိုင်းရင်းဆေးထုတ်လုပ်သည့်တိရစ္ဆာန် (သို့မဟုတ်) အပင်မူရင်းတို့ဖြစ်သည်။
- (ဃ) GACC တွင် Online စနစ်ဖြင့် မှတ်ပုံတင်လျှောက်ထားရမည့် စိုက်ပျိုးရေးထွက်ကုန်များအတွက် လျှောက်လွှာပုံစံအား သီးနှံကာကွယ်ရေးဌာနခွဲ၏ Website: <https://ppd.doa.gov.mm/> တွင် Download ရယူနိုင်ပြီး စိုက်ပျိုးရေးဦးစီးဌာန၊ (Competent

Authority) မှ ထုတ်ပေးသော Sub-Account ဖြင့် <https://www.cifer.singlewindow.cn> ၌ ဝင်ရောက်လျှောက်ထားရမည်။

- (င) GACC တွင် Manual စနစ်ဖြင့် မှတ်ပုံတင်လျှောက်ထားရမည့် စိုက်ပျိုးရေးထွက်ကုန်များအတွက် လျှောက်လွှာပုံစံအား သီးနှံကာကွယ်ရေးဌာနခွဲ၏ Website: <https://ppd.doa.gov.mm/> တွင် Download ရယူနိုင်ပြီး စိုက်ပျိုးရေးဦးစီးဌာန၊ သီးနှံကာကွယ်ရေးဌာနခွဲ၊ အနောက်ကြို့ကုန်း၊ ဘုရင့်နောင်လမ်းမကြီး၊ အင်းစိန်၊ ရန်ကုန်မြို့တွင် သွားရောက်လျှောက်ထားရမည်။
- (စ) အေးခဲ၊ အခြောက်၊ ဆားနယ်ရေထွက်ကုန်များ(Frozen, Dried, Salted Products) နှင့် ရေခဲရိုက်ရေထွက်ကုန်များ(Chilled Products) များအား GACC တွင် Online စနစ်ဖြင့် မှတ်ပုံတင်ရန် ဆောင်ရွက်ရမည့် လုပ်ငန်းစဉ်များမှာ-
 - (ဝ) မှတ်ပုံတင်လိုသော စက်ရုံ/ကုမ္ပဏီများသည် ငါးလုပ်ငန်းဦးစီးဌာနတွင် မှတ်ပုံတင်ရန် ခွင့်ပြုချက်လျှောက်ထားရမည်။
 - (၂) မှတ်ပုံတင်ရန်ခွင့်ပြုချက်ရရှိပြီးပါက ငါးလုပ်ငန်းဦးစီးဌာနမှ ငါး/ ပုစွန် ပြုပြင်ထုတ်လုပ်သည့် စက်ရုံ/ကုမ္ပဏီများအား GACC ၏ Website တွင် ဝင်ရောက်မှတ်ပုံတင်လျှောက်ထားနိုင်ရန် User Name ၊ Password (Account) များအား ပြုလုပ်ဆောင်ရွက်ပေးပါမည်။
 - (၃) ငါး/ပုစွန် ပြုပြင်ထုတ်လုပ်သည့် စက်ရုံ/ကုမ္ပဏီများအနေဖြင့် ငါးလုပ်ငန်းဦးစီးဌာနမှ ပြုလုပ်ပေးထားသည့် Account ဖြင့် ဝင်ရောက်၍ GACC ၏ Website တွင် မှတ်ပုံတင်လျှောက်ထားရန် လိုအပ်သည့် အချက်အလက်များဖြစ်သည့် ငါးလုပ်ငန်းဦးစီးဌာနမှ ထုတ်ပေးထားသည့် ငါး/ပုစွန် ပြုပြင်ထုတ်လုပ်သည့် စက်ရုံလိုင်စင် (Fishery Processing License) ၊ အခြေခံအချက်အလက်များ (Basic Information) ၊ ထုတ်လုပ်မှုနှင့် သက်ဆိုင်သော အချက်အလက်များ (Production related information) ၊ စက်ရုံ၏မြေပုံ (Layout Plan) ၊ ထုတ်လုပ်သည့်မျိုးအစား (Production Type) ၊ ကုမ္ပဏီ၏ ကြေငြာလွှာ (Enterprise Declaration) စသည့်အချက်အလက်များ ဖြည့်စွက်ပြီး ငါးလုပ်ငန်းဦးစီးဌာနသို့ တင်ပြရပါမည်။
 - (၄) ဖြည့်စွက်ထားသည့် အချက်အလက်များအား ငါးလုပ်ငန်းဦးစီးဌာနမှ မှန်ကန်မှု ရှိ/ မရှိ စိစစ်ဆောင်ရွက်ပါမည်။

- (၅) ဖြည့်စွက်ထားသည့် အချက်အလက်များ မှန်ကန်မှုမရှိပါက သက်ဆိုင်ရာ စက်ရုံ/ ကုမ္ပဏီများအနေဖြင့် မှန်ကန်မှုရှိသည်အထိ ပြန်လည်ပြင်ဆင်ရပါမည်။
- (၆) ဖြည့်စွက်ထားသည့် အချက်အလက်များ မှန်ကန်မှုရှိပါက GACC မှ ချမှတ်ထားသည့် Regulation များနှင့်အညီ ရေးဆွဲထားသည့် “ပြည်ပသို့ ထုတ်လုပ်မှု လုပ်ငန်းများအတွက် GACC သို့ မှတ်ပုံတင်ရာတွင် လိုအပ်သည့်အကဲဖြတ်မှတ်တမ်း (Checklist of GACC Registration Requirement for Oversea Production Enterprise Template)” ဖြင့် စက်ရုံသို့ သွားရောက်စစ်ဆေးပါမည်။
- (၇) Check list ပါ Regulation အတိုင်း လိုက်နာဆောင်ရွက်မှုရှိပါက အဆိုပါ အကဲဖြတ်မှတ်တမ်းနှင့်အတူ ငါးလုပ်ငန်းဦးစီးဌာနမှ ထောက်ခံချက် (Recommendation Letter) နှင့်အတူ GACC သို့ တင်ပြ၍ မှတ်ပုံတင် ရယူရမည်။
- (ဆ) စားသုံးနိုင်သည့် ရေနေသတ္တဝါအရှင်များ (Edible Aquatic Products) အား GACC တွင် Manual စနစ်ဖြင့် မှတ်ပုံတင်ရန် ဆောင်ရွက်ရမည့် လုပ်ငန်းစဉ်များမှာ-
 - (၁) မှတ်ပုံတင်လိုသော ကုမ္ပဏီများသည် ငါးလုပ်ငန်းဦးစီးဌာနတွင် မှတ်ပုံတင်ရန် ခွင့်ပြုချက် လျှောက်ထားရမည်။
 - (၂) မှတ်ပုံတင်ခွင့် ရရှိပြီးပါက GACC မှ သတ်မှတ်ထားသည့် Registration Form များတွင် ဖြည့်စွက်ပြီး ငါးလုပ်ငန်းဦးစီးဌာနသို့ တင်ပြရမည်။
 - (၃) ဖြည့်စွက်ထားသည့် အချက်အလက်များအား ငါးလုပ်ငန်းဦးစီးဌာနမှ မှန်ကန်မှု ရှိ/ မရှိ စိစစ်ဆောင်ရွက်ပါမည်။
 - (၄) ဖြည့်စွက်ထားသည့် အချက်အလက်များ မှန်ကန်မှုမရှိပါက သက်ဆိုင်ရာ စက်ရုံ/ ကုမ္ပဏီများအနေဖြင့် မှန်ကန်မှုရှိသည်အထိ ပြန်လည်ပြင်ဆင်ရပါမည်။
 - (၅) ဖြည့်စွက်ထားသည့် အချက်အလက်များ မှန်ကန်မှုရှိပါက GACC မှ ချမှတ်ထားသည့် Regulation များနှင့်အညီ ကိုက်ညီမှု ရှိ/ မရှိ သွားရောက်စစ်ဆေးပါမည်။
 - (၆) Checklist ပါ Regulation အတိုင်းလိုက်နာဆောင်ရွက်မှုရှိပါက ငါးလုပ်ငန်းဦးစီးဌာနမှ ထောက်ခံချက် (Recommendation Letter) နှင့်အတူ GACC သို့ တင်ပြ၍ မှတ်ပုံတင် ရယူရမည်။
- (ဇ) စားသုံးဆီနှင့် ဆီထွက်ပစ္စည်းများ (Edible Fats and Oils) ၊ အပြင်အသားအား ဂျုံသား ဖြင့်ပြုလုပ်ထားပြီး စားသုံးနိုင်သည့် (သို့မဟုတ်) အေးခဲထားသည့် ထုတ်ကုန်များ (Stuffed Pastry Products) နှင့် အထူးအဟာရဖြည့် စားသောက်ကုန်များနှင့် ကျန်းမာ

ရေးဆိုင်ရာ စားသောက်ကုန်များ (Food for special dietary purpose functional food) တို့အတွက် အစားအသောက်နှင့် ဆေးဝါးကွပ်ကဲရေးဦးစီးဌာန(FDA) မှ ထောက်ခံချက်ရယူပြီးမှသာ GACC တွင် မှတ်ပုံတင်လျှောက်ထားရမည်။

(ဈ) တိရစ္ဆာန်ရောဂါကာကွယ်ထိန်းချုပ်ရေးဇုန်များ၊ တိရစ္ဆာန်ရောဂါကင်းရှင်းရေးဇုန်များ၊ တိရစ္ဆာန်မွေးမြူရေးဇုန်များမှ တိရစ္ဆာန်နှင့် တိရစ္ဆာန်ထွက်ပစ္စည်းများအား GACC တွင် မှတ်ပုံတင်ရန် ဆောင်ရွက်ရမည့် လုပ်ငန်းစဉ်များမှာ-

(၁) မှတ်ပုံတင်လိုသော ကုမ္ပဏီများသည် မွေးမြူရေးနှင့် ကုသရေးဦးစီးဌာနသို့ မှတ်ပုံတင်ရန် ခွင့်ပြုချက်လျှောက်ထားရပါမည်။

(၂) မှတ်ပုံတင်ရန် ခွင့်ပြုချက်ရရှိပြီးပါက မွေးမြူရေးနှင့်ကုသရေးဦးစီးဌာနမှ အဆိုပါ ကုမ္ပဏီအား GACC Website တွင် ဝင်ရောက်မှတ်ပုံတင်လျှောက်ထားနိုင်ရန် User Name ၊ Password (Account) အား ပြုလုပ်ဆောင်ရွက်ပေးပါမည်။

(၃) ကုမ္ပဏီအနေဖြင့် ဌာနမှ ပြုလုပ်ပေးထားသည့် account ဖြင့် GACC Website သို့ ဝင်ရောက်၍ လုပ်ငန်းခွင့်ပြုလက်မှတ်၊ အခြေခံအချက်အလက်များ၊ ဝန်ထမ်းအရင်းအမြစ်၊ ထုတ်လုပ်သည့် နည်းလမ်းအသေးစိတ်၊ စက်ရုံ၏မြေပုံ၊ ထုတ်လုပ်သည့်အမျိုးအစား၊ ကုမ္ပဏီ၏ ဝန်ခံချက် စသည့်အချက်အလက်များ ဖြည့်စွက်ပြီးပါက မွေးမြူရေးနှင့်ကုသရေးဦးစီးဌာနသို့ တင်ပြရမည်။

(၄) ဖြည့်စွက်ထားသည့် အချက်အလက်များအား မွေးမြူရေးနှင့်ကုသရေးဦးစီးဌာနမှ မှန်ကန်မှု ရှိ/ မရှိ စိစစ်ဆောင်ရွက်ပါမည်။

(၅) အချက်အလက်များ မှန်ကန်မှု မရှိပါက မှန်ကန်မှုရှိသည်အထိ ပြန်လည်ပြင်ဆင်ဖြည့်စွက်ရပါမည်။

(၆) အချက်အလက်များ မှန်ကန်မှုရှိပါက GACC မှ ချမှတ်ထားသည့် Regulation များနှင့်အညီ ရေးဆွဲထားသည့် အကဲဖြတ်မှတ်တမ်း (Checklist of GACC Registration Requirement for Oversea Production Enterprise Template) ဖြင့် လုပ်ငန်းသို့ သွားရောက်စိစစ်ပါမည်။

(၇) Checklist နှင့် GACC Regulation ကိုက်ညီပါက မွေးမြူရေးနှင့် ကုသရေးဦးစီးဌာနမှ ထောက်ခံချက်လက်မှတ် (Recommendation Letter) ထုတ်ပေးပြီး GACC သို့တင်ပြ၍ မှတ်ပုံတင်ခွင့် ရယူရမည်။

(ည) ရေထွက်ကုန်ပစ္စည်းများအနက်မှ ရေခဲရိုက်ရေထွက်ကုန်များ (Chilled Products)

နှင့် အေးခဲ၊ အခြောက်၊ ဆားနယ်ရေထွက်ကုန်များ (Frozen, Dried, Salted Products) များအတွက် GACC တွင် Online စနစ်ဖြင့် မှတ်ပုံတင်ရရှိသည့် သက်တမ်းကာလ သည် ၅ နှစ်ဖြစ်ပြီး အရှင်ရေထွက်ကုန်များ (Live Products) နှင့် မွေးမြူရေးရေထွက် ကုန်များ (Farm Products) များအတွက် Manual စနစ်ဖြင့် မှတ်ပုံတင်ရရှိသည့် သက်တမ်းကာလသည် ၃ နှစ်ဖြစ်၍ သက်တမ်းတိုးလျှောက်ထားရေး သတိပြုဆောင် ရွက်ရမည်။ သက်တမ်းတိုးလျှောက်ထားရမည့် အချိန်ကာလ ၃ လ မှ ၆ လ အတွင်း လျှောက်ထားနိုင်ရေး သတိပြုဆောင်ရွက်ရမည်။

- (င) မြန်မာနိုင်ငံမှ အရှင်ရေထွက်ကုန်များ (Live Products) နှင့် မွေးမြူရေးရေထွက်ကုန် များ (Farm Products) များမှလွဲ၍ ကျန်စားသောက်ကုန်များအတွက် GACC တွင် မှတ်ပုံတင်သက်တမ်းကာလသည် ၅ နှစ်ဖြစ်၍ သက်တမ်းတိုးလျှောက်ထားရမည့် အချိန်ကာလ ၃ လ မှ ၆ လ အတွင်း လျှောက်ထားနိုင်ရေး သတိပြုဆောင်ရွက်ရမည်။
- (ငှ) GACC တွင် မှတ်ပုံတင်ရရှိပြီးဖြစ်သည့် ကုမ္ပဏီ/လုပ်ငန်းများအနေဖြင့် အမည်ပြောင်း ခြင်း ဆောင်ရွက်လိုပါက မှတ်ပုံတင်စတင်လျှောက်ထားသည့် (Online/Manual) စနစ် အလိုက် GACC ၏ Website: <https://www.cifer.singlewindow.cn> တွင် လည်းကောင်း၊ သက်ဆိုင်ရာအာဏာပိုင်အဖွဲ့ (Competent Authority) မှတစ်ဆင့် တရုတ်ပြည်သူ့ သမ္မတနိုင်ငံ၊ ပေကျင်းမြို့ရှိ ပြည်ထောင်စုသမ္မတမြန်မာနိုင်ငံတော်သံရုံးသို့ ပေးပို့၍ GACC တွင် လျှောက်ထားရမည်။ GACC တွင် မှတ်ပုံတင်ရရှိပြီးဖြစ်သည့် ကုမ္ပဏီ/ လုပ်ငန်းများအနေဖြင့် လိပ်စာပြောင်းခြင်း ဆောင်ရွက်လိုပါက GACC မှ New Establishment အဖြစ် သတ်မှတ်သည့်အတွက် GACC မှတ်ပုံတင်အား အသစ်ပြန် လည် လျှောက်ထားရမည်။
- (ခ) GACC တွင် မှတ်ပုံတင်လျှောက်ထားသည့် ကုမ္ပဏီ/လုပ်ငန်းများအား GACC အနေဖြင့် ကိုယ်တိုင်ဖြစ်စေ၊ ယုံကြည်စိတ်ချရသော အဖွဲ့ကိုဖြစ်စေ လျှောက်လွှာစစ်စစ်ရေးအဖွဲ့ အား ဖွဲ့စည်းပြီး သိရှိလိုသောအချက်များကို စာဖြင့်မေးမြန်းစစ်ဆေးခြင်း၊ ဗီဒီယိုဖြင့် ကြည့်ရှုစစ်ဆေးခြင်း၊ လုပ်ငန်းနေရာကို လာရောက်စစ်ဆေးခြင်းတို့ကို ပြုလုပ်မည် ဖြစ်၍ သတ်မှတ်ချက်များနှင့် ကိုက်ညီအောင် လိုက်နာဆောင်ရွက်ရမည်။
- (ဃ) GACC တွင် မှတ်ပုံတင်ရရှိပြီးဖြစ်သည့် ကုမ္ပဏီ/လုပ်ငန်းများသည် မှတ်ပုံတင်အသစ် လျှောက်ထားရာတွင် သတ်မှတ်ချက်နှင့် ကိုက်ညီမှုမရှိခြင်း၊ လုပ်ငန်းရှင်ကဖြစ်စေ၊ Competent Authority ကဖြစ်စေ မှတ်ပုံတင်ပယ်ဖျက်ခြင်းကို လျှောက်ထားခြင်း၊

Competent Authority ၏ ကြီးကြပ်ကွပ်ကဲမှု၊ စစ်ဆေးမှုနှင့် အတည်ပြုချက်မရှိခြင်းများဖြစ်ပေါ်ပါက GACC သည် မှတ်ပုံတင်ခြင်းကို ပယ်ဖျက်မည်ဖြစ်သဖြင့် သတ်မှတ်စည်းမျဉ်း၊ စည်းကမ်းများနှင့်အညီ လိုက်နာဆောင်ရွက်ရမည်။

(ဏ) တရုတ်နိုင်ငံသို့ ပို့ကုန်များတင်ပို့ရာတွင် သတ်မှတ်ချက်များနှင့် ကိုက်ညီခြင်းမရှိသည့် ကုမ္ပဏီ/လုပ်ငန်းများကို တင်သွင်းခွင့်ရပ်စဲမည်ဖြစ်၍ ထုတ်ကုန်အရည်သွေးမြှင့်တင်ခြင်းနှင့် ထုတ်ကုန်အညွှန်းများ၊ တင်ပြရမည့် စာရွက်စာတမ်းများ ကိုက်ညီမှုရှိစေခြင်းနှင့် ကုမ္ပဏီအမည်ပြောင်း၊ လိပ်စာပြောင်းများ ဆောင်ရွက်ထားပါက ကုန်စည်တင်ပို့ခြင်းမပြုမီ အမည်/လိပ်စာသစ် လျှောက်ထားပြီးစီးခြင်း ရှိ/မရှိ စစ်ဆေးဆောင်ရွက်ခြင်းများကို သတိပြုဆောင်ရွက်ရမည်။

၄။ မြန်မာနိုင်ငံမှ Online စနစ်ဖြင့် မှတ်ပုံတင်ရရှိပြီး လုပ်ငန်းများစာရင်းအား တရုတ်ပြည်သူ့သမ္မတနိုင်ငံ၊ GACC ၏ Website: <https://cifquery.singlewindow.cn/> တွင်လည်းကောင်း၊ Manual စနစ်ဖြင့် မှတ်ပုံတင်ရရှိပြီး လုပ်ငန်းစာရင်းများကို GACC ၏ Website: <http://dzs.customs.gov.cn/> တွင်လည်းကောင်း ဝင်ရောက်ကြည့်ရှုနိုင်သည်။

၅။ မြန်မာနိုင်ငံအတွင်းသို့ တင်သွင်းရန်အတွက် ဖျက်ပိုးအန္တရာယ်ဆန်းစစ်လေ့လာခြင်း (Pest Risk Analysis-PRA) အချက်အလက်များ ပေးပို့ရန်မလိုအပ်ဘဲ တင်သွင်းခွင့်ထောက်ခံချက် လျှောက်ထားနိုင်သော အပင်နှင့်အပင်ထွက်ပစ္စည်း (၂၅၂) မျိုး၏ စာရင်းများအား သီးနှံကာကွယ်ရေးဌာနခွဲ၏ Website: <https://ppd.doa.gov.mm/> ၏ Announcements တွင် Download ရယူနိုင်သည်။

၆။ မြန်မာနိုင်ငံမှ တရုတ်ပြည်သူ့သမ္မတနိုင်ငံသို့ စားသောက်ကုန်တင်ပို့မည့်/ တင်ပို့လျက်ရှိသည့် လုပ်ငန်းရှင်များအနေဖြင့် GACC တွင် မှတ်ပုံတင်ဆောင်ရွက်နိုင်ရန် သိရှိလိုသည်များရှိပါက ဖုန်းနံပါတ် - ၀၆၇ ၃၄၀၈၆၀၅ ၊ ၀၆၇ ၃၄၀၈၆၄၃ ၊ ၀၆၇ ၃၄၀၈၆၁၇ နှင့် အီးမေးလ် - myantrade.domestic@gmail.com သို့ ဆက်သွယ်၍ စုံစမ်းမေးမြန်းနိုင်သည်။